

आर्थिक वर्ष २०१८ अखेर मार्च महिन्यात सर्व प्रशासकीय विभाग, अधिदान व लेखा कार्यालय तसेच कोषागारे / उपकोषागारे कार्यालयांनी करावयाच्या कार्यवाहीबाबत.....

महाराष्ट्र शासन

वित्त विभाग

शासन परिपत्रक क्रमांक: संकीर्ण २०१८/प्र.क्र.५८/२०१८/कोषा प्रशा - ५

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: १४ मार्च, २०१८.

शासन परिपत्रक:

दरवर्षी मार्च महिन्यात अर्थसंकल्पीय अधिवेशनात पूरक मागणीद्वारे व सुधारीत अंदाजपत्रकाद्वारे विविध विभागांना निधी उपलब्ध करून दिला जातो. सदर उपलब्ध झालेला निधी ३१ मार्च अखेर कोषागार/ उपकोषागार तसेच अधिदान व लेखा कार्यालय येथे देयके सादर करून खर्च करणे अनिवार्य असल्यामुळे, अधिदान व लेखा कार्यालय तसेच कोषागार / उपकोषागार कार्यालयात मार्च महिन्यात सादर होणा-या देयकांच्या संख्येत मोठ्या प्रमाणात वाढ होते. त्यामुळे ट्रेझरी नेट, बिम्स व सेवार्थ इ. प्रणालींवर ताण येऊन त्या खंडीत होण्याचे व वेग मंदावण्याचे प्रकार घडतात. तसेच देयकांची तपासणी करण्यास पुरेसा कालावधी मिळत नाही. याशिवाय उपकोषागार स्तरावर रात्री उशिरा सादर होणारी देयके, बँकेच्या कामाच्या वेळामुळे पारित करता येत नाहीत. अशा नेहमी उदभवणा-या अडचणींवर मात करण्यासाठी सर्व प्रशासकीय विभाग, त्यांच्या अधिनस्त सर्व कार्यालये, आहरण व संवितरण अधिकारी, अधिदान व लेखा कार्यालय तसेच सर्व कोषागारे/उपकोषागारे यांनी खालीलप्रमाणे कार्यवाही करण्याची दक्षता घ्यावी.

१. दिनांक ३० मार्च, २०१८ रोजी अधिदान व लेखा कार्यालय तसेच जिल्हा कोषागार कार्यालये/ उपकोषागार कार्यालये चालू ठेवल्यास, त्या दिवशी देयक स्विकृती व ECS / NEFT / CMP प्रदानाची कामे करणे शक्य असल्यामुळे **दि.३० मार्च, २०१८ रोजी नियमित कार्यालयीन दिवसांप्रमाणे कामकाज सुरू ठेवण्यात यावे.**

२. शासन निर्णय क्र.संकीर्ण-१०१०/प्र.क्र.६८/कोषा प्र-५, दि.१८ एप्रिल, २०११ नुसार सर्व कोषागारांमार्फत आहरण व संवितरण अधिका-यांना सर्व प्रकारची प्रदाने ECS/NEFT द्वारे करण्याबाबतच्या सूचना निर्गमित करण्यात आलेल्या आहेत. दि.३१ मार्च, २०१८ रोजी भारतीय स्टेट बँक तसेच शासनाचे आर्थिक व्यवहार हाताळणा-या बँकांच्या शाखांचे कामकाज उशिरापर्यंत सुरू राहिले तरी, रात्री १२.०० नंतर बँकांच्या संगणकीय प्रणालीतील दिनांकात बदल होत असल्याने, ते व्यवहार दि.०१ एप्रिल, २०१८ या दिनांकास नोंदविले जातील. त्यामुळे शासनाच्या आर्थिक व्यवहाराचे अचूक लेखांकन होण्यासाठी दि. ३१ मार्च, २०१८ रोजी शासकीय प्रदाने धनादेशाद्वारे करण्यास उपरोक्त दि.१८ एप्रिल, २०११ च्या शासन निर्णयातील सदरहू बाब दि.३१ मार्च, २०१८ रोजी तात्पुरत्या स्वरूपात शिथील करून **अधिदान व लेखा कार्यालय व कोषागारातील प्रदाने ECS/NEFT ऐवजी धनादेशाद्वारे करण्यास शासनाची मान्यता प्रदान करण्यात येत आहे.**

३. माहे ०१ एप्रिल २०१७ ते २८ फेब्रुवारी २०१८ या कालावधीत म्हणजेच दि. ०१ मार्च, २०१८ पूर्वी कोषागारांनी आक्षेपित केलेली देयके वर्ष अखेरीस एकत्रित सादर केली जातात व देयकांची प्रचंड संख्या पाहता देयकांची काटेकोरपणे तपासणी करणे कोषागार अधिका-यांना वेळेअभावी शक्य होत नाही व त्यात अनियमितता घडू शकतात. त्यामुळे **कोषागारांकडून दि. ०१ मार्च, २०१८ पूर्वीची आक्षेपित झालेली दीर्घकाळापासून कोषागारात पुन्हा सादर न केलेली सर्व देयके सर्व आहरण व संवितरण अधिका-यांनी दि. २३ मार्च २०१८ पर्यंतच अधिदान व लेखा कार्यालय व कोषागारात / उपकोषागारात सादर करावीत.**

तसेच विभागांकडे उपलब्ध असलेल्या अनुदानाची खालील बाबींची देयके देखील दि. २३ मार्च, २०१८ पर्यंत कोषागारात सादर करण्यात यावीत.

१. प्रवास भत्ता देयके.
२. आस्थापना विषयक पुरवणी देयके
३. वैद्यकीय खर्च प्रतिपूर्ती देयके.

त्यानंतर अशी देयके पुढील वर्षाच्या अनुदानातून काढण्यात यावीत.

४. सुधारीत अंदाजपत्रक व पुरवणी मागणीद्वारे प्राप्त अनुदानाची देयके महसूल विभाग, कृषी विभाग, आदिवासी विभाग, इ.कार्यालयांकडून तालुका स्तरावर अनुदान वाटप करून उपकोषागार कार्यालयांमध्ये वर्षअखेरीस सादर केली जातात. **उपकोषागार स्तरावर एकच लिपिक व एकच उपलेखापाल /सहायक लेखाधिकारी असल्याने देयकांची छाननी करण्यावर मर्यादा येवून अनियमितता घडण्याचा संभव असल्याने, सदर देयके उपकोषागार कार्यालयात सादर न करता शक्यतो जिल्हा कोषागार कार्यालयांमध्येच सादर करण्यात यावीत.**

५. उपकोषागार कार्यालयात प्राप्त होणारी देयके, त्या देयकांवर उपकोषागारांकडून करावयाच्या कार्यवाहीस लागणारा अवधी व बँकेच्या कामाचा कालावधी पाहता, **उपकोषागारात दि.३१ मार्च, २०१८ रोजी सायंकाळी ६.०० नंतर देयक स्विकृती बंद करण्यात यावी. दि.३१ मार्च २०१८ रोजी संध्याकाळी ६.०० नंतर कोकण भवन उपकोषागार कार्यालय वगळून इतर उप कोषागार स्तरावरील कार्यालयांना जिल्हा कोषागारात देयके सादर करण्याची सुविधा उपलब्ध करून देण्यात येत आहे.**

६. शासनाकडून विविध विभागांना आठमाही सुधारीत अंदाजपत्रकानुसार तसेच पुरवणी मागण्यांद्वारे अनुदान मंजूर केल्यानंतर प्रशासनिक विभाग व विभाग प्रमुखांकडून बिम्स (BEAMS) प्रणालीवर उशिराने आहरण व संवितरण अधिका-यांना अनुदान उपलब्ध करून दिले जाते. त्यामुळे त्यानंतर देयके तयार करणे, कोषागारात सादर करणे इत्यादी कार्यवाही करण्यास विलंब होतो. यास्तव दि.३१ मार्च रोजी बिम्स (BEAMS) प्रणाली तसेच ट्रेझरी नेट प्रणाली यावर प्रचंड ताण येऊन या प्रणाली बंद पडतात अथवा खंडीत होतात. **त्याकरीता सर्व विभागांनी / नियंत्रक अधिका-यांनी सुधारीत अर्थसंकल्पाद्वारे तसेच पुरवणी मागणीद्वारे प्राप्त अनुदान बिम्स (BEAMS) प्रणालीवर त्वरीत उपलब्ध करून द्यावे.**

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा संकेतांक २०१८०३१४१६२६३१६७०५ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनुदीप दिघे)

उप सचिव, महाराष्ट्र शासन

प्रति,

१. मा.विरोधी पक्षनेता, विधानसभा / विधान परिषद, महाराष्ट्र विधानमंडळ सचिवालय, मुंबई.
२. सर्व सन्माननीय विधानसभा / विधान परिषद व संसद सदस्य,
३. राज्यपालांचे सचिव
४. मुख्यमंत्र्यांचे सचिव
५. सर्व मंत्री व राज्यमंत्री यांचे खाजगी सचिव

६. सर्व मंत्रालयीन प्रशासकीय विभाग
७. मंत्रालयीन सर्व विभागांच्या अधिपत्याखालील सर्व विभागांचे व कार्यालयांचे प्रमुख
८. प्रबंधक, मुळ न्यायालय शाखा, उच्च न्यायालय, मुंबई
९. प्रधान महालेखापाल (लेखा परीक्षा)- १, महाराष्ट्र, मुंबई
१०. प्रधान महालेखापाल (लेखा व अनुज्ञेयता)-१, महाराष्ट्र, मुंबई
११. महालेखापाल (लेखापरीक्षा)-२, महाराष्ट्र, नागपूर
१२. महालेखापाल (लेखा व अनुज्ञेयता)-२, महाराष्ट्र, नागपूर
१३. आयुक्त, आयकर (TDS) चर्नीरोड, मुंबई ४००००२
१४. आयुक्त, आयकर (TDS) सिव्हील लाईन, नागपूर ४४४००१
१५. प्रबंधक, उच्च न्यायालय (अपील शाखा) मुंबई
१६. सचिव, महाराष्ट्र लोकसेवा आयोग, मुंबई
१७. सचिव, महाराष्ट्र विधीमंडळ सचिवालय, मुंबई
१८. प्रबंधक, लोक आयुक्त व उपलोक आयुक्त यांचे कार्यालय, मुंबई
१९. प्रबंधक, महाराष्ट्र प्रशासकीय न्यायाधिकरण, मुंबई
२०. मुख्य माहिती आयुक्त, महाराष्ट्र राज्य, मुंबई
२१. विशेष आयुक्त, महाराष्ट्र सदन, कोपर्निकस रोड, नवी दिल्ली
२२. सर्व विभागीय आयुक्त
२३. सर्व जिल्हाधिकारी
२४. सर्व जिल्हा परिषदांचे मुख्य कार्यकारी अधिकारी
२५. सर्व जिल्हा परिषदांचे मुख्य वित्त व लेखा अधिकारी
२६. बहुजन समाज पार्टी, डी-१ इन्सा हटमेंट, आझाद मैदान, मुंबई १.
२७. भारतीय जनता पार्टी, महाराष्ट्र प्रदेश, सी.डी.ओ.बॅरक नं. १, योगक्षेम समोर, वसंतराव भागवत चौक, नरिमन पॉईंट, मुंबई २०.
२८. भारतीय कम्युनिस्ट पार्टी, महाराष्ट्र कमिटी, ३१४, राजभुवन, एस.व्ही.पटेल रोड,, मुंबई ४.
२९. भारतीय कम्युनिस्ट पार्टी (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरळी, मुंबई १३.
३०. इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई २५.
३१. नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉईंट, मुंबई २१.
३२. शिवसेना, शिवसेना भवन, गडकरी चौक, दादर, मुंबई २८.
३३. संचालक, लेखा व कोषागारे, मुंबई
३४. अधिदान व लेखा अधिकारी, मुंबई / वांद्रे
३५. सहसंचालक, लेखा व कोषागारे, कोकण/पुणे/नागपूर/औरंगाबाद/नाशिक/ अमरावती
३६. सर्व जिल्हा कोषागार अधिकारी
३७. सर्व उपकोषागार अधिकारी
३८. निवासी लेखा परीक्षा अधिकारी, मुंबई
३९. मुख्य लेखापरीक्षक, स्थानिक निधी लेखा, कोकण भवन, नवी मुंबई
४०. संचालक, स्थानिक निधी लेखा मुंबई /पुणे/नागपूर/औरंगाबाद/नाशिक/अमरावती
४१. वित्त विभागातील सर्व कार्यासने
४२. निवड नस्ती कोषा प्रशा-५.